

Shakini Stotram

ஸாகினீஸ்தோத்ரம்



அத² ஸப்தஷஷ்டிதம: படல:

ஸ்ரீஆநந்த³பை⁴ரவீ உவாச

குரு நாத² வந்த³நம் போ⁴ பூஜநம் கவசம் பட² |

வர்ணா⁴யாநம் கண்ட²பத்³மே ஸ்தி²ரோ ப⁴வ ஜக³த்பதே || 67-1 ||

பரமா ஸாகினீ வித்³யா மஹாமோஹநிவாரிணீ |

யோகி³நீகோடி⁴:⁴ ஸார்த⁴ம் ராஜதே ஸுலர்யவத் ஸதா³ || 67-2 ||

வாராணஸீபுரே ஸ்தி²த்வா கண்ட²பத்³மஸ்தி²தாம் ப⁴ஜ |

ஸ்தோத்ரேணநேந விதி⁴நா ப⁴க்திம் குரு மஹாஸிவே || 67-3 ||

அக²ண்டே³ நீலபங்கேருஹவிமலகரே ஸ்தா²பிதாம் ஷோட³ஸாரே

ஹேமாபா⁴ம் வித்³யுதாபா⁴ம் ஸுகணகவலயாம் சந்த³ரகோடி⁴ப்ரபா⁴வாம் |

ஸ்ரீகந்யாம் ஸாகினீஸாம் த்ரிபுரஹரகராம்போ⁴ஜபூஜாவிநோதீ³ம்

காமாக்²யாம் ருத்³ரமாயாம் வது⁴நயநயுதாம் ஸக்ரகாந்தப்ரகாஸாம் || 67-4 ||

ஸிந்து⁴ஸ்தா²ம் பா⁴வயாமி ப்ரமத²க³ணவது⁴ப்ரோஜ்ஜ்வலாம் வேத³யுக்²தாம்

யோகே³ந்த³ராநந்த³கர்த்ரீம் கமலவலயாம் நீலஜீமூதநேத்ராம் |

ஓங்காராம் காரணாக்²யாம் மது⁴க்³ரு³ஹநிகராமஷ்டகே³ஹப்ரகாஸா-

மாநந்த³ஜ்ஞாநநித்யாம் த்³விவிந்த³லகலாம் கண்ட²வைகுண்ட²ஸோபா⁴ம் || 67-5 ||

த⁴ர்மார்த²ஜ்ஞாநதா³த்ரீம் த்ரிபு⁴வநபு⁴விகாஹ்லாத³ஹேதோ: ப்ரகாஸ்யாம்

விந்த⁴யஸ்தா²ம் பீ²டகந்யாம் த்ரிகமலநயநாம் வேத³ஹஸ்தாம் ப்ரஸந்நாம் |

ஸ்மேராஸ்யாம் சந்த³ரவக்²த்ராம் ஹரிஹரவிதி⁴பி⁴ர்த⁴யாநக³ம்யாம் கதா³சி-

ச்²ம்பு⁴ஸ்தா²ம் சாருருபாம் ப⁴வப⁴யஹரணீம் தாரிணீம் பா⁴வயாமி || 67-6 ||

ஸுக்ஷ்மாம் ஸ்தூ²லப்ரபா⁴ட⁴யாம் சரணதலவிபா⁴கோடி³ந்தூ⁴ககாந்திம்

காந்தாநாம் காமகாந்தாம் ஜயரதிப⁴வதீம் ஸாகினீம் ஸோகஹந்தீம் |

ஸப்³தா³ந்த:ப்ராந்தரஸ்தா²ம் ஸ்தி²திலயக³க³நாம் பத்³மரா³க்³ஸ்ரஜா⁴ட⁴யாம்

காந்த்யா விஸ்வம் ஜ்வலந்தீம் மத³நவது⁴ரமாபீ³ஜமாலாம் ஸ்மராமி || 67-7 ||

வ்யாக்⁴ரஸ்தா²ம் வ்யாக்⁴ரவஸ்த்ராம் ஹரிணநயநகை: கேவலாநந்த³ரூபாம்
வாமாம் ஸக்திம் ப்ரவாலாம் த்ரிசுலஜலகலாம் காலராஜேஸ்வரீம் யாம் |
ஆநந்தா³ப்தெள⁴ ப்ரபா⁴ந்தீம் ப்ரபு⁴க³ணப⁴யஹாம் மாத்ரு³காபீ³ஜபூ⁴ஷாம்
கோ⁴ராமட்டாட்டஹாஸ்யாம் த³ஸநஸுஹஸநாம் சாருநேத்ராம் ப⁴ஜாமி || 67-8 ||

பா³லாதி³த்யாயுதாபா⁴ம் சரமபத³மதா³ம் மத்³யமாது⁴ர்யப⁴க்ஷாம்
க்ஷோணீஸிம்ஹாஸநஸ்தா²ம் மணிமயஜபமாலாபி⁴ர்வராநந்த³ஹஸ்தாம் |
மாதல்லீலாகலாபாம் தரதநுவிமலாம் சாமலே கண்ட²பத்³மே
நித்யஜ்ஞாநப்ரகாஸாம் ப⁴ஜதி மம ஸதா³நந்த³சித்தாவஸந்நாம் || 67-9 ||

ஹாலாபாநோத்³யதாங்கீ³ம் பரமஸுக²மயீம் வேத³ஸந்தாநகர்த்ரீம்
யோகா³நந்தா³தி³கர்த்ரீம் தருணக⁴நக⁴டாகோ⁴ரூபாம் கராலாம் |
ஆகாஸாம்போ⁴ஜமத்⁴யே⁵விகலகரயுஷா வ்யாபகாங்க³ப்ரகாஸாம்
ஸா மாதா ஸ்ரீம் வஹந்தீம் பரிஸமயகலௌ மோக்ஷப⁴க்திம் ப⁴ஜே த்வாம் || 67-10 ||

ஸா வித்³யாத⁴ர்மசிந்தாமணி³கு³ணஜநிதா யோஜிதா ஜாது பீ⁴தௌ
ஸப்த³ப³ர்ஹ்மைகஹேதுஸ்த²லநிலயமஹாஜ்ஞாநஸாக்ஷிப்ரதீதா |
த்வம் மாதா வேத³மாதா ஹர ஹர கலுஷம் பா³லிஸம் தாரயந்தீ
ஜீவாத்மாநம் த்³விரக்ஷக்ஷயமரணப⁴யப்⁴ராந்திமாப⁴ஞ்ஜயந்தீ || 67-11 ||

ஜ்வாலா மாலாவிலோலா கலயதி கலுஷம் ஸாகிரீ ஸைவ மாதா
யாதாயாதப்ரபா⁴தோத³யதி³வஸநிஸாப்⁴ராந்திமோஹாரிநாஸா |
தா³ஸாநாமாமவாஸா வஸதி ஸஸிக்³ரு³ஹே காதீகேஸாஸுவம்ஸா
ஸம்ஸாரே⁵ஸாதி³ஹம்ஸா சல சல சபலம் த்வம் கலாஷோட³ஸாரே || 67-12 ||

பீ³ஜாத்மா யஜ்ஞகுண்டே³ ரசயதி சரணச்²ந்த³ஸாம் க³த்³யபத்³யை:
பாதாலே பூ⁴கராலே குலயுக³த³லகே நிக்³தா வேத³ஸக்தி: |
பஸ்யந்தீ மத்³யமாத்³யா நயநவசநகா³ வைக²ரீ வாக்ஸவரூபா
கண்டே² ஹ்ரு³த்³பத்³மமூலே கத²யதி கவிதா ஸ்தம்பி⁴தாஸ்த்வம் ப்ரயாமி || 67-13 ||

பரா ஸா பர்வா ஸா ரஹிதமதஹாஸா ப்ரவிஸ மே
க⁴நஸ்யாமே வாமே த்³விகமலலலாடே⁵திலிக²யா |
வஹந்தீ ஸிந்தூ³ரம் த்ரிஜபரயாநாமபரயா
முகா²ம்போ⁴ஜே வஸ்யா ப⁴வப⁴வயுக³ம் ஷோட³ஸாத³லே || 67-14 ||

ரமா லஜ்ஜா மாயா வது⁴மத்³நக்ஷர்ச்சாஸ்த்ரஸஹிதே
ஹிதே மாத: ஸாகம்ப⁴ரி த⁴ரணி பா³லா கமலயா |

நிஸார்தே⁴ ஸத்ர்வங்க³ம் ஹந ஹந கரே ஸம்ஹர ரிபும்
த்ரிதாரீ ஷட்கூடா மத³நவது⁴ஜாஹ்நிஜாயா ஹர அக⁴ம் || 67-15 ||

யோகே³ந்த்³ராநந்த்³முத்³ராம் தரதநுதபநாம் தாபிநீம் தப்ததே³ஹாம்
முக்³தா⁴நாம் மோஹமுக்³தா⁴ம் முகுடஸஸரிமணிச்சா²யயாச்ச²ந்நவேஸாம் |
காமாக்²யாம் ப்³ரஹ்மபீ³ஜத்⁴வநிமத³நகுலாத்³யாதி³பீ³ஜப்ரதிஷ்டா²ம்
ஸ்வாஹாந்தாம் பா⁴வ்யாமி க்ஷிதிஸுரபதிஹம்ஸாக்²யப்³ரஹ்மாஸ்த்ரவித்³யாம் || 67-
16 ||

ஸாயாஹ்நே காமலக்ஷமீ: பவநவிது⁴யுதா தீ³ர்க⁴நேத்ரா த்ரிநேத்ரா
ஸாவித்ரீ மத்⁴யகாலே ந சலதி சலதி ஸ்ரத்³த⁴யா மஸ்தகோர்த்⁴வே |
கோட்யர்காபா⁴ஸமாநா ந நமதி குடிலம் தேஜஸா வ்யாகுலாலம்
காலோல்காகோடிகூடம் ரமயதி த⁴வளாஸ்யாருணங்கீ³ ப்ரபா⁴தே || 67-17 ||

கா³யத்ரீ வர்ணமாத்ராமிதவநவநிதா மாநிதா பா⁴லகூபே
ஹாலாகாலாநலாங்கீ³ திமிரஹரபதா³லீட⁴பாதா³ரவிந்தா³ |
த்வம் வித்³யா வாக்³ப⁴வாத்³யா ப்ரணவதநுமயீ தே³வலக்ஷமீ: ப்ரஸாதா³
நாதா³த்³யாசார்த⁴சந்த்³ரோஜ்ஜ்வலயுக³ளம் ஷோட³ஸாரே மமாரே || 67-18 ||

ஜாயா மாயா விமாயா ஹயமுகி² விமலே கேவலே தாரஹாரே
ஹாரார்கசித்ரிதாங்கீ³ ஸ்வவது⁴யுக³யுகே³ தாரயத்³வந்த்³வசந்த்³ரே |
ஸ்வாஹா மேதா⁴ ஸ்வதா⁴ த்வம் ஸ்ருதிநுதிஸுநதிக்³ரந்தி²வாக்³வாதி³நீ த்வம்
மாமேகம் ரக்ஷயுக்³மம் த⁴ரணித⁴ரஸுக²ம் ஸஞ்சயாக்³நிப்ரியாந்தா || 67-19 ||

ஏதத் ஸ்தவவரம் படே²த்³யதி³ ஸதா³ த்⁴யாத்வா நரேந்த்³ர: ஸுகீ²
த⁴ந்ய: புண்யமுபைதி தே³வவிலயம் பீடா²தி³ஸந்த்³ர்ஸநம் |
யோகா³நாமபி வித்³தி⁴பா⁴க்ப்ரியதரம் ஜ்ஞாநம் த⁴நம் லப்⁴யதே
ராஜாநம் வஸயந்தி தே ச ஸஹஸா ஸாக்ஷாத் கடாக்ஷை ரமாம் || 67-20 ||

இதி ஸ்ரூத்³ரயாமலே உத்தரதந்த்ரே மஹாதந்த்ரோத்³தீ³பநே ஸித்³த⁴மந்த்ரப்ரகரணே
ஷட்சக்ரப்ரகாஸே பை⁴ரவீபை⁴ரவஸம்வாதே³ ஸாகிரீஸ்தோத்ரவிந்யாஸோ நாம்
ஸப்தக்ஷஷ்டிதம: படல: || 67 ||

The numbers correspond to paTala and verse numbers from
Rudrayamala uttaratantra.

Proofread by Aruna Narayanan



Shakini Stotram

pdf was typeset on February 16, 2020



Please send corrections to sanskrit@cheerful.com

